


## Il-marċi funebri u mużika oħra b'rabta mal-Ġimgħa Mqaddsa fix-xogħlijiet tas-Surmast Miruzzi



Manoel Pirotta  
manoel.pirotta@um.edu.mt

Astratt: Il-purċissjoni tal-Ġimgħa l-Kbira tidher li bdiet hawn Malta fi żmien il-Kavallieri. Dawn il-manifestazzjonijiet kienu jkunu akkumpanjati mid-daqq tal-fifra u tanbur fuq quddiem, u ġieli wkoll, xi strumenti tal-korda. Maż-żmien imbagħad, bdiet tiegħu sehem xi banda żgħira tixbah 'il dik 'Ta' Indri' fuq in-naħa ta' wara tal-purċissjoni, aktarx bejn il-vari tal-Monument u d-Duluri. Izda, il-qabża l-kbira f'dak li hu daqq ta' marċi funebri minn banda kif nafuha llum seħħet għal nofs is-seklu dsatax meta fl-ibliet u l-irhula l-aktar antiki bdew jiffurmaw ruħhom l-ewwel soċjetajiet mużikali fuq il-mudell ta' baned militari Ingliżi. Aktarx li, kull fejn kien hemm purċissjoni tal-Ġimgħa l-Kbira kont issib il-banda tar-raħal takkumpanjaha. Din kienet tiegħu postha eżatt quddiem il-Vara l-Kbira peress li din tal-aħħar kienet toffri l-qofol f'manifestazzjoni simili. Meta mbagħad, fiż-żmien ħafna aktar riċenti, f'xi bliet u rħula nibtet it-tieni banda lokali, il-purċissjonijiet bdew jinkluduhom it-tnejn, b'wahda ddoqq fuq quddiem, aktarx quddiem l-istatwa tal-Ort, u l-oħra fuq wara kif għedna.

Kliem muftieħ: Mro. Antonio Miruzzi, University of Malta Junior College, Għaqda Kazini tal-Banda, Soċjetà Filarmonica 'San Ġorġ (Bormla), Soċjetà Mużikali San Guzepp (Hamrun), Soċjetà Filarmonika La Vincitrice (Isla), Soċjetà Filarmonica 'San Piju X' (Lija), Għaqda Mużikali 'Sant' Andrija' (Luqa), Soċjetà Mużikali Nicolò Isouard (Mosta), Soċjetà Filarmonika Santa Marija (Mosta), Soċjetà Filarmonica Nazionale 'La Valette' (Valletta), Soċjetà Mużikali u Filarmonica 'Leone' (Victoria, Għawdex), Għaqda Mużikali 'Beland' (Żejtun).

IL-GIMGĦA L-KBIRA (GOOD FRIDAY)

85 *Largo*

Flute

Tamb.


Daqq bil-fifra u t-tanbur għal żmien il-Ġimgħa l-Kbira  
(Maltese oral Poetry and Fok Music)

Biex nagħti definizzjoni ta' x'inhum marċi funebri nagħzel li nikkwota lil Joseph Vella Bondin: 'Marċi funebri ġeneralment jinkitbu fi kjavi minuri u jkollhom temp aktar meqjus, u kif isimhom stess juri, jindaqqu minn banda waqt li tkun tikkumpanja xi funeral jew il-purċissjoni tal-Ġimgħa l-Kbira.' Imma, għad li l-marċi funebri hawn Malta huma intimament marbutin mal-purċissjoni tal-Ġimgħa l-Kbira, dawn diġà nsibuhom f'xogħlijiet klassiċi ta' kompożituri kbar li mhux bilfors huma ta' natura sagra. Insemmi biss u t-tieni moviment tas-Sinfonija nru. 3 in *Mib* Maġġuri Op. 55, magħrufa ahjar bħala 'L-Erojka' ta' Ludwig van Beethoven,

u t-tielet moviment tat-tieni Sonata in *Sib* minuri Op. 35 għall-pjanu ta' Frederick Chopin. Aktarx li, ħafna mis-surmastrijiet maltin u oħrajn barranin li, qabel it-Tieni Gwerra Dinjija servew fil-kariga ta' surmast direttur f'diversi baned lokali, kienu jkunu ispirati minn dawn ix-xogħlijiet. Ngħiduha kif inhi, kompożituri mharrġin tajjeb fl-aqwa konservatorji ewropej bilfors li kienu jkunu midħla ta' dawn il-kapolavuri.

Mro. ANTON MIRUZZI			
Isem tal-marċi funebri			
01	<i>A Miei Cari</i>	11	<i>Pianto</i>

02	<i>Cadavere</i>	12	<i>Pietà</i>
03	<i>Cordoglio</i> <sup>1</sup>	13	<i>Remembranze</i>
04	<i>Dolore</i>	14	<i>Rimpianto</i>
05	<i>Flagellatio Domini</i>	15	<i>Sconforto</i>
06	<i>Giorno di Pianto</i>	16	<i>Triste Conforto</i>
07	<i>In Amariudine</i>	17	<i>Tristi Pensieri</i>
08	<i>La Via della Croce</i>	18	<i>Tritis Hora</i>
09	<i>Lacrime</i>	19	<i>Una Lacrima</i>
10	<i>L'Ultimo Respiro</i>	20	<i>Venerdi Santo</i>



Mro. Antonio Miruzzi

**Profil ta' Mro. Antonio Miruzzi:** twieled il-Furjana fl-10 ta' Ottubru 1867 minn Ġużeppi u Mikelina, imwiela Brincat. Tgħallem il-mużika mingħand Mro. Pawlu Miruzzi. Mal-mewt ta' zijuh, Antonio lahaq Surmast tal-banda Ġhawdxija 'Leone', u ffit wara, tal-banda 'Nicolò Isouard' tal-Mosta. F'karriera mill-aqwa u brillanti bhala surmast-direttur, għalliem tal-allievi u kompożitur prolifiku, Miruzzi mexxa wkoll baned u entitajiet mużikali oħra fosthom, 'La Valette' (Valletta), 'I Cavalieri di Malta' (Sliema), 'La Vincitrice' (Isla), 'San Piju X' (Hal Lija), Sant' Andrea' (Hal-Luqa), 'Beland' (Żejtun), kif ukoll 'San Ġużepp (Hamrun). Baned oħrajn li hu mexxa kienu s-soċjetajiet filarmonici ta' 'Sta. Marija' (Mosta) u 'San Ġorg' (Bormla), il-


banda tal-Orfni tal-Belt, kif ukoll l-Orkestra Mandolinistika 'La Valette' fi hdan il-Banda li gġib l-istess isem. Bhala kompożitur, Mro. Miruzzi kiteb hafna xogħlijiet għall-banda fosthom fantasiji, sinfoniji, melodiji u hafna valzi, polki, mażurki, gavotti u marċi. Ir-reputazzjoni li kellu bhala kompożitur ta' marċi brijużi xterdet ma' kull rokna tal-gżejjer Maltin. Ikkompona wkoll settijiet ta' marċi funebri li għadhom jindaqqu minn bosta baned fil-funerali u fi programmi sagri.

Għal Joseph Mifsud Matrenza<sup>2</sup> (1918-2013), storjografu ewlieni tas-Socjetà Mużikali 'San Ġużepp' tal-Hamrun, Miruzzi 'kien bniedem sensitiv għall-ġrajjet soċjali u drammatiċi ta' zmienu' bil-konsegwenza li kienu jinfluwenzawlu xogħlijietu. Dan seta' jikkonfermah Mifsud Matrenza stess peress li kellu bosta okkażjonijiet li fihom kien iħobb jitellem mas-surmast 'dwar il-ħajja mużikali tiegħu.' Bhala eżempju, l-awtur isemmi li, fiż-żmien l-ewwel Gwerra, hafna mis-suldati kienu jmutu u

<sup>1</sup> Dal-marċ kien intaġħzel minn Michael Klinger biex jindaq fil-film *Pulp* (1972). Skont Mifsud Matrenza, ir-regista ried li, waqt il-funeral ta' dan il-film jindaq il-marċ ta' Miruzzi u ta' ebda awtur famuż ieħor internazzjonali.

<sup>2</sup> Twieled il-Hamrun minn Anthony u Karmena, imwiela Matrenza. Daħal jgħallem fl-iskola primarja tal-Hamrun fl-1938 wara kors shih fis-*Central School* tal-Belt Valletta. Fl-eqqel tat-Tieni Gwerra Dinjija huwa nqabad suldat bil-lieva u daħal jahdem mar-*Royal Army Medical Corps* (RAMC) fejn spiċċa fir-rank ta' surġent. Kien dilettant hafna tal-isport tant li kien jilgħab mat-tim tal-*Under 18 tal-Hamrun United*. Kien hu wkoll li għaqquad l-istess tim mal-*Hamrun Spartans*, li tiegħu serva bhala Viċi-President. Kien hu wkoll fost l-ewlenin li rrimforma l-*Malta Union of Teachers* fl-1947, u li dam iservi fil-kunsill tagħha għal erba' snin. Ir-rabta ta' Joe mas-Socjetà Mużikali San Ġużepp tal-Hamrun tmur lura sa ffit qabel it-Tieni Gwerra Dinjija meta flimkien ma' shabu l-għalliema kienu jmorru jqattgħu ffit hin jilgħabu l-karti hemmhekk. Ta' min jgħid ukoll li, Joe, għadu tfajjel, kien digà midhla tal-Kazin peress li missieru kien jiffrekwentah biex jilgħab it-tombla. Wara l-gwerra mbagħad, kien daħal fil-Kumitat Ċentrali u minn hemm 'il quddiem baqa' jagħti l-kontribut tiegħu bhala membru sal-1963, bl-ogħla kariga tkun dik ta' Viċi-President. Wara did-data hu baqa' jservi fid-diversi kummissjonijiet. Huwa kiteb l-istorja tas-Socjetà kemm meta din għalqet 75 sena ħajja fl-1964 kif ukoll meta għalqet il-100 sena fl-1989. Għal dal-ġest sabih min-naħa tiegħu, u għall-kontribut qawwi li ta lis-Socjetà, Mifsud Matrenza nħatar bhala President Onorarju tagħha. Hu qatta' l-aħħar snin ta' ħajtu rikoverat fir-residenza San Vincenz de Paul. Huwa jibqa' figura storika għal diversi ġenerazzjonijiet ta' Hamrunizi li għaddew minn taħt idej, kemm bhala għalliem, u iktar tard, assistent kap tal-iskola Dun Frans Camilleri fil-Hamrun stess, kif ukoll bhala bniedem li habb b'qalbu kollha lis-Socjetà Ġużepina Hamruniza sal-aħħar nifs ta' ħajtu li grat nhar it-13 ta' April 2013 fl-età sabiħa ta' 94 sena. (Riferenzi: Programmi tal-festa San Gejtano 2002, pg. 107-111, 2010, pg. 227-231, u 2013, pg. 259.)

jindifnu fiċ-ċimiterju ta' Braxja<sup>3</sup>, fil-limiti tal-Hamrun. Il-funerali tagħhom kien ikunu aktarx akkumpanjati bid-daqq ta' marċi ta' swied il-qalb minn baned militari. Kienu dawn it-tip ta' xeni mimlija niket li missew qalb Miruzzi u ispirawh biex jikteb numru ta' marċi funebri. Għal Mifsud Matrenza wkoll, il-forti ta' Miruzzi, minbarra s-sinfoniji u l-innijiet, kienu l-marċi funebri.



Venerdi Santo: Marċ funebri minn ta' Miruzzi

Mhux faċli tgħid meta kitibhom dawn il-marċi u/jew għalliema okkażjoni, iżda l-gurnal *Malta* tat-13 ta' April 1927, kien għab li kienu ndaqqew xi marċi funebri mill-Banda 'San Guzepp' tal-Hamrun fil-purċissjoni tal-Gimgha l-Kbira fil-Belt Valletta. Fost dawn il-marċi jissemmew *Sconforto*, *A Miei Cari*, *Triste Conforto*, u *Dolore*. L-istorjogarf u Għawdxu Anton Grazio Grech ukoll isemmi li, fl-arkivju tal-Banda Għawdxija 'Leone', hemm marċ funebri minn ta' Miruzzi ddatat 7 ta' Marzu 1894. Li nafu fiċ-ċert hu, li Miruzzi kien jirregala sett ta' marċi funebri lil dawk il-baned li tagħhom kien surmast-direttur fosthom żgur, sett ta' tmienja lill-Banda Hamruniza 'San Guzepp', sett ieħor ta' erbatax lill-Banda Luqija 'Sant' Andrija', u

sett ieħor lill-Banda Mostija 'Nicolò Isouard'. Uħud minn dawn il-marċi huma bla isem. Ta' min iżid jgħid li, minbarra marċi funebri, Miruzzi kiteb ukoll xi mużika sagra b'rabta mal-Gimgha Mqaddsa fosthom, *Le Setta Parole* u *l-Ultima Parola*.

Fit-tabella ta' hawn fuq qed ingib lista ta' marċi funebri mill-pinna ta' Miruzzi. L-ismijiet tagħhom gibthom minn għejun differenti fosthom, l-internet. Madankollu, wieħed għad irid jiċċekkja sew jekk dawn humiex kollha tiegħu, anki jekk huma mnizzlin f'ismu. Skont is-Surmast Stephen Dimech, *In Amaritudine* huwa diġà każ wieħed. Jista' jagħti l-każ ukoll li, żewġ ismijiet differenti qedin jirreferu għall-istess marċ. Fil-fehma ta' Mifsud Matrenza, il-marċi funebri ta' Miruzzi 'jammontaw għal madwar erbatax'. Dawn huwa l-istess ammont ta' marċi funebri li jinsabu fl-arkivju tal-Banda 'Sant' Andrija' ta' Hal Luqa.

<sup>3</sup> *Ta' Braxja* jew *Ta' Braksja* hu l-isem oriġinali tal-Hamrun li jestendi minn Blata l-Bajda sal-*Fleur de Lys* - jew F(jurdulis, kif inhu komunement magħruf mill-Maltin - u li jinkludi wkoll parti mill-Marsa u Sta. Venera kollha. Minn dokumenti tal-ewwel nofs tas-seklu sbatax insiru nafu li, dal-isem ġej minn kappella li kienet iddedikata lil *San Nicolai della Braxia* jew *San Nicola della contrada tal Braxchixia*. [Din il-kappella li kienet mibnija fuq il-gholja, li fil-qedem kienet tissajjah ta' Braxja, kienet iġġarrfet u minflokha nbriet oħra ddedikata lill-Assunta fl-inhawi llum magħruf bhala tas-Samra. Tajjeb ngħidu li, fil-knisja tas-Samra, fuq il-lemin tal-magġur, għadna nsibu l-artal ta' San Nikola li hu l-istess wieħed li kien imqiegħed bhala titular fil-knisja l-qadima qabel ma twaqqgħet.] L-istess fl-inhawi ta' Tal-Pietà, instabu xi dokumenti li fihom iġibu wkoll dal-isem, fosthom wieħed tal-1675 li jgħid hekk: 'contrada della chiesa e convento della B.V.M. della Pietà chiamata **della Breixia**', u ieħor aktar riċenti tal-1878 li jgħid hekk: 'dei limiti della Florana in contrada della Pietà, appellate **ta Braksia**.' Imma l-aktar dokument qadim imur lura għall-1601 u li nstab fl-inhawi ta' Fleur de Lys li fih insibu miktub dan li ġej: 'nella clausura detta ???, nella contrada **tal Braqxia**, vicina alla chiesula di San Bartolomeo App.' Illum il-gurnata, minn dal-isem arkajku ma fadal xejn għajr ċimiterju f'Tal-Pietà magħruf bhala 'Ta' Braksja'. (Camilleri Walter: *Ismijiet toponomastiċi fil-Hamrun*. Programm tal-festa Parroċċa San Gejtanu 1994, pġ. 57-61) (n.b. Jista' jkun li, dal-isem hu korruzzjoni ta' Brescia? – Ara San Nicola di Brescia. Dan qed ngħidu peress li, qabel il-knisja Tas-Samra kien hemm oħra ddedikata proprju lil San Nikola.